

**ഖാദി ആൻഡ് വില്ലേജ് ഇൻഡസ്ട്രീസ് നടപ്പിലാക്കാൻ
ഉദ്ദേശിക്കുന്ന പദ്ധതികൾ**

175(189) ശ്രീ. പി. ബാലചന്ദ്രൻ: താഴെക്കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

ഖാദി ആൻഡ് വില്ലേജ് ഇൻഡസ്ട്രീസുമായി ബന്ധപ്പെട്ട് വ്യവസായ വകുപ്പ് പുതുതായി നടപ്പിലാക്കാൻ ഉദ്ദേശിക്കുന്ന പദ്ധതികൾ വിശദമാക്കാമോ?

ആവിഷ്കരിച്ചിട്ടില്ല. നിലവിലുള്ള പദ്ധതികൾ തുടരുന്നുണ്ട്.

കരകൗശല വികസന കോർപ്പറേഷൻ

176(190) ശ്രീ. സനീഷ്കുമാർ ജോസഫ്: താഴെക്കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കരകൗശല വികസന കോർപ്പറേഷൻ നിലവിൽ തൊഴിലാളികളിൽ നിന്ന് ഉൽപ്പന്നങ്ങൾ എടുക്കുന്നില്ലെന്നകാര്യം ശ്രദ്ധയിൽപ്പെട്ടിട്ടുണ്ടോ; തൊഴിലാളികളിൽനിന്നും സംഭരിച്ച ഉൽപ്പന്നങ്ങളുടെ വില ഇനത്തിൽ എത്ര കോടി രൂപ തൊഴിലാളികൾക്ക് കിട്ടിയിട്ടുണ്ട് നൽകുവാൻ ഉണ്ടെന്ന് അറിയിക്കാമോ; കിട്ടിയിട്ടുള്ള ഉണ്ടാവാനുള്ള കാരണം വെളിപ്പെടുത്തുമോ?

കരകൗശലവികസന കോർപ്പറേഷൻ തൊഴിലാളികളിൽനിന്നും ആവശ്യാനുസരണം ഉൽപ്പന്നങ്ങൾ ഇപ്പോഴും സംഭരിക്കുന്നുണ്ട്. തൊഴിലാളികളിൽനിന്നും സംഭരിച്ച ഉൽപ്പന്നങ്ങളുടെ വില ഇനത്തിൽ 6.25 കോടി രൂപ കിട്ടിയിട്ടുണ്ട്. ഇതിൽ 4 കോടിയോളം രൂപ 2016-ന് മുമ്പുണ്ടായ ബാധ്യതയാണ്. 2016 മുതൽ വാങ്ങുന്ന ഉൽപ്പന്നങ്ങളുടെ തുക തടസ്സംകൂടാതെ നൽകിയിരുന്നു. എന്നാൽ കോവിഡ്കാരണം വിൽപ്പനശാലകൾ പൂർണ്ണമായും അടച്ചിട്ടതിനാൽ വിൽപ്പന നടക്കാത്തതുകാരണം കിട്ടിയിട്ടുള്ള ഉണ്ടായിട്ടുണ്ട്. വിൽപ്പന നടക്കുന്ന മുറയ്ക്ക് ഈ തുക കൊടുത്ത് തീർക്കുന്നതാണ്.

(ബി) കരകൗശല വിദഗ്ദ്ധർക്ക് ടൂൾ കിറ്റ് വാങ്ങാനുള്ള കേന്ദ്ര പദ്ധതിയിൽ കേരള കരകൗശല വികസന കോർപ്പറേഷൻ ക്രമക്കേട് നടത്തിയെന്ന പരാതിയിൽ അന്വേഷണം നടക്കുന്നകാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദാംശം വ്യക്തമാക്കാമോ?

കരകൗശല വിദഗ്ദ്ധർക്ക് ടൂൾ കിറ്റ് വാങ്ങാനുള്ള കേന്ദ്ര പദ്ധതിയിൽ കേരള കരകൗശല വികസന കോർപ്പറേഷനിൽ ക്രമക്കേട് നടത്തിയതായി ശ്രദ്ധയിൽപ്പെട്ടിട്ടില്ല.

(സി) ഈ പദ്ധതിക്കായി 2016 മാർച്ചിൽ കേന്ദ്രസർക്കാർ അനുവദിച്ച 29.5 കോടി രൂപയിൽ എത്ര കോടി രൂപ നാളിതുവരെ ചെലവഴിച്ചിട്ടുണ്ട്; പദ്ധതിയുടെ പുരോഗതി വിലയിരുത്തിയിട്ടുണ്ടോ; വ്യക്തമാക്കുമോ?

2016 മാർച്ചിൽ കേന്ദ്ര സർക്കാർ പദ്ധതി പ്രകാരം കരകൗശല വികസന കോർപ്പറേഷൻ വിവിധ പദ്ധതികൾക്കായി 9.09 കോടി രൂപയാണ് ലഭ്യമായത്. പ്രസ്തുത പദ്ധതിയിൻകീഴിൽ വരുന്ന ഒരു ഘടകം മാത്രമാണ് കരകൗശല വിദഗ്ദ്ധർക്ക് ടൂൾ കിറ്റ് വാങ്ങി നൽകുന്നതിനുള്ള പദ്ധതി. ടൂൾ കിറ്റ് വാങ്ങി നൽകുന്ന പദ്ധതി പ്രകാരം 1.12 കോടി രൂപ ചെലവഴിച്ചിട്ടുണ്ട്. പ്രസ്തുത പദ്ധതികളെല്ലാം തന്നെ കേന്ദ്ര ടെക്സ്റ്റൈൽസ് മന്ത്രാലയത്തിനുകീഴിലുള്ള ഡെവലപ്പ്മെന്റ് കമ്മീഷണറുടെ (ഹാൻഡി ക്രാഫ്റ്റ്സ്) നിബന്ധനകൾക്കും നിർദ്ദേശങ്ങൾക്കും അനുസരിച്ചാണ് നടപ്പിലാക്കിയിട്ടുള്ളത്.

(ഡി) പ്രസ്തുത പദ്ധതിയിൽനിന്നും തുക വകമാറ്റി ചെലവഴിച്ചിട്ടുണ്ടോ; എങ്കിൽ എത്ര രൂപയാണ് വകമാറ്റി ചെലവഴിച്ചത്; കാരണം വ്യക്തമാക്കുമോ?

പ്രസ്തുത പദ്ധതികളിൽനിന്നും തുക ഒന്നുംതന്നെ വകമാറ്റി ചെലവാക്കിയിട്ടില്ല.

(ഇ) പദ്ധതിയിൽ ക്രമക്കേട് നടത്തിയതുമായി ബന്ധപ്പെട്ട് ഉദ്യോഗസ്ഥർക്കെതിരെ എന്തെങ്കിലും നടപടി നാളിതുവരെ സ്വീകരിച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കുമോ?

പ്രസ്തുത പദ്ധതിയുമായി ബന്ധപ്പെട്ട് ക്രമക്കേട് നടന്നതായി ശ്രദ്ധയിൽപ്പെട്ടിട്ടില്ല. ഇതുമായി ബന്ധപ്പെട്ട് ഉദ്യോഗസ്ഥർക്കെതിരെ നടപടികൾ ഒന്നുംതന്നെ സ്വീകരിച്ചിട്ടില്ലാത്തതുമാകുന്നു. എന്നാൽ പദ്ധതിയുടെ ആരംഭഘട്ടത്തിൽ പദ്ധതി സമയബന്ധിതമായി നടപ്പിലാക്കുന്നതിൽ വീഴ്ചവരുത്തിയ ഉദ്യോഗസ്ഥനെതിരെ കോർപ്പറേഷന്റെ ബോർഡ് തീരുമാനപ്രകാരം വകുപ്പുതല നടപടി സ്വീകരിച്ചു വരികയാണ്.

(എഫ്) കരകൗശല വികസന കോർപ്പറേഷൻ ആർട്ടിക്ലിൾ ഇരുപത് ലംഘിച്ചുകൊണ്ട് ഏതെങ്കിലും സർക്കാർ ഉത്തരവിനെ മാനേജിംഗ് ഡയറക്ടർ ഹൈക്കോടതിയിൽ ചോദ്യം ചെയ്തതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഈ കാര്യത്തിൽ എം.ഡി.-യുടെ പേരിൽ നടപടി സ്വീകരിക്കുമോ?

സർക്കാരിന്റെ അനുമതിയോടുകൂടി WP© 15129/2020 നമ്പരായി റിവ്യൂ പെറ്റീഷൻ ബഹു. ഹൈക്കോടതിയിൽ ഫയൽ ചെയ്തിട്ടുണ്ട്.

(ജി) ഈ കോർപ്പറേഷന്റെ പ്രവർത്തനത്തിൽ ക്രമക്കേടുകൾ സംഭവിക്കാൻ ആരോപണങ്ങൾ ഉയർന്നുവരുന്ന സാഹചര്യത്തിൽ, മികച്ച ട്രാക്ക് റെക്കോർഡുള്ള ഉദ്യോഗസ്ഥനെ മാനേജിംഗ് ഡയറക്ടറായി നിയമിക്കുവാൻ തയ്യാറാകുമോയെന്ന് വ്യക്തമാക്കാമോ?

നിലവിലെ മാനേജിംഗ് ഡയറക്ടർ സർക്കാരിന്റെ റിയാബ് മുഖേനയുള്ള മാനേജിംഗ് ഡയറക്ടർമാരുടെ തെരഞ്ഞെടുപ്പ് പ്രക്രിയയിലൂടെ തെരഞ്ഞെടുക്കപ്പെട്ടിട്ടുള്ള വ്യക്തിയാണ്. അദ്ദേഹത്തിനെതിരെ അന്വേഷണങ്ങൾ ഒന്നുംതന്നെ നിലവിലില്ല.

കേരള ഖാദി ഗ്രാമവ്യവസായ ബോർഡ് സ്വീകരിച്ച നടപടികൾ

177(191) ശ്രീ. സി. കെ. ഹരീന്ദ്രൻ: താഴെക്കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) പാറശ്ശാല നെടുവാൻവീളയിലെ വീവേഴ്സ് കോളനിയിലെ പതിനെട്ട് താമസ്സക്കാർക്ക് പട്ടയം ലഭ്യമാക്കി നൽകുന്നതിനുള്ള നടപടികൾക്ക് കേരള ഖാദി ഗ്രാമവ്യവസായ ബോർഡിന്റെ അനുമതിയോടെ സമർപ്പിച്ചിട്ടുള്ള ഫയലിന്മേൽ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കാമോ?

പാറശ്ശാല നെടുവാൻവീളയിലെ വീവേഴ്സ് കോളനിയുമായി ബന്ധപ്പെട്ട് ഖാദിബോർഡിൽ അപേക്ഷ ലഭ്യമായതിന്മേൽ ബോർഡ് പരിശോധിച്ചുവരുന്നു.

(ബി) പെരുങ്കടവിള ഓയിൽ കോ-ഓപ്പറേറ്റീവ് സൊസൈറ്റി നമ്പർ സി.ഐ.എൻ.ഡി. (ടി) 1 എന്ന സംഘത്തിന് ഖാദി ഗ്രാമവ്യവസായ ബോർഡിൽ എത്ര രൂപയുടെ വായ്പാ കടിശ്ശികയാണ് നിലവിലുള്ളത്; അറിയിക്കാമോ?

പെരുങ്കടവിള ഓയിൽ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ സി.ഐ.എൻ.ഡി. (ടി)1 എന്ന സംഘത്തിന് 19-7-2021 വരെ 9,93,597 രൂപ ഖാദിബോർഡിൽ കടിശ്ശികയുണ്ട്.

(സി) പ്രസ്തുത സംഘത്തിന്റെ കടിശ്ശികയിന്മേൽ ഖാദി ഗ്രാമവ്യവസായ ബോർഡ് റിക്കവറി നടപടികൾ സ്വീകരിച്ചിട്ടുണ്ടോ; വിശദാംശങ്ങൾ നൽകാമോ?

പെരുങ്കടവിള ഓയിൽ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ സി.ഐ.എൻ.ഡി. (ടി)1 ന് എതിരെ റവന്യൂ റിക്കവറി നടപടികൾ സ്വീകരിച്ചിട്ടില്ല.

(ഡി) ഈ സംഘം ബോർഡിൽ പണയപ്പെടുത്തിയിട്ടുള്ള റീസർവേ 645/2-ൽ ഉൾപ്പെടുത്തിയിട്ടുള്ള ഒൻപത് ആർ സ്ഥലം മാരായമുട്ടം പോലീസ് സ്റ്റേഷൻ നിർമ്മാണത്തിനായി കൈമാറാനും പ്രസ്തുത സംഘത്തിന് ഖാദി ഗ്രാമവ്യവസായ